

Azərbaycan həm də idman ölkəsidir...

İdmanın inkişafı bölgələrimizdə də yüksək dinamika malikdir

Bədən tərbiyəsi və idman yalnız fiziki fəaliyyətlərdən ibarət deyil. Bu sahə həm əqli, həm də fiziki sağlam-

lığımızı inkişaf etdirir, hər yaş qrupunun diqqətini cəkməyi bacarır. Ölkəmizdə idmanın inkişafı hər il

daha geniş vüsət alır. Azərbaycan indi dünyada güclü idman ölkəsi kimi tanınır. Yeri gəlmişkən, martın 5-i

Azərbaycanda Bədən Tərbiyəsi və İdman Günüdür. Bu gün Prezident İlham Əliyevin 2005-ci il 4 mart tarix-

li sərəncamına əsasən qeyd edilir. Ölkəmizdə Bədən Tərbiyəsi və İdman Günü martın 5-də qeyd olunması isə təsadüfi deyil. Məhz 1995-ci il martın 5-də Heydər Əliyev Bakı İdman Sarayında dünya və Avropa çempionatlarının qalibləri və mükafatçıları ilə görüşüb, İdman Fondunu təsis edib, bədən tərbiyəsi və idmanın inkişafında yeni strategiyanın təməlini qoyub.

Paytaxtımız mötəbər yarışların mərkəzinə çevrilib

Bu gün nəinki Bakıda, ölkəmizin bütün bölgələrində müasir Olimpiya İdman kompleksləri tikilib, çoxsaylı idman mərkəzləri uğurla fəaliyyət göstərir. İdman sahəsində əsl yüksəliş dövrünü yaşayan Azərbaycanda mükəmməl idman infrastrukturu yaradılıb. Bakı Olimpiya Stadionu, Milli Gimnastika Arenası, Bakı Su İdmanı Sarayı və digər möhtəşəm

idman obyektləri bunun göstəricisi-dir. Bütün bunlar ölkəmizi beynəlxalq yarışların, dünya çempionatlarının keçirilməsi üçün əlverişli məkana çevirib. Təsadüfi deyil ki, belə möhtəşəm idman qurğuları 2012-ci ildə futbol üzrə 17 yaşlı qızlar arasında dünya çempionatının, 2015-ci ildə Birinci Avropa Oyunlarının, 2016-cı ildə futbol üzrə 17 yaşadək

oğlanlar arasında Avropa çempionatının, 42-ci Ümumdünya Şahmat Olimpiadasının, 2017-ci ildə IV İslam Həmrəyliyi Oyunlarının və qadınlar arasında voleybol üzrə Avropa çempionatının, 2020-ci ildə bədii gimnastika üzrə dünya çempionatının, 2023-cü ildə taekvondo üzrə dünya çempionatının, habelə Formula-1 Azərbaycan Qran-prilərinin yüksək səviyyədə təşkil olunmasına imkan verib.

Bölgələrimiz də idman yarışları üçün əlverişlidir

Ölkəmiz beynəlxalq nüfuzlu idman yarışlarının keçirilməsi üçün əlverişli məkana çevrilib. İndi nəinki Bakıda, ölkəmizin bütün bölgələrində müasir Olimpiya İdman kompleksləri

tikilib. Həmin idman mərkəzləri uğurla fəaliyyət göstərir. Bölgələrimizdə də yerli və beynəlxalq turnirlər yüksək səviyyədə təşkil olunur. Bu, onu göstərir ki, Azərbaycan nü-

fuzlu yarışları yalnız paytaxt Bakıda deyil, idman infrastrukturu olan regionlarda da qəbul etməyə tam hazırdır. 2023-cü ildən işğaldan azad olmuş ərazilərimizdə də beynəlxalq turnirlərin təşkilinə start verildi.

Daim Azərbaycan bayrağını qürurla dalğalandırmaq üçün bütün yarışlarda yüksək əzmkarlıqla mübarizə aparan idmançılarımız Vətən müharibəsində də eyni amalla - üçrəngli bayrağımızın əzəli torpaqlarımızda ucaldılması üçün cəbhəyə yollanıblar. 44 günlük müharibədə 988 nəfər idmançı döyüşlərdə iştirak edib. Onlardan 320 nəfər şəhidlik

məsinə nail olan atletlərimiz bu əbədi Zəfər yolunun layiqli davamçıları olduqlarını sübut ediblər.

Bu gün sevindirici məqamlardan biri də ondan ibarətdir ki, azad olunmuş torpaqlarda



Döyüş meydanlarında tarix yazan idmançılar...

zirvəsinə ucalıb. 2020-ci ildə pandemiya səbəbindən beynəlxalq yarışlarda iştirak edə bilməyən Azərbaycan idmançıları Zəfər salnaməsini bu dəfə öz canları və qanları ilə Vətən müharibəsinin döyüş meydanlarında yazıblar. Beynəlxalq arenalarda yüksək qələbələr qazanaraq Azərbaycanın bayrağını ucaldan, dövlət himnimizin səsləndiril-

artıq idman tədbirləri təşkil olunur. 2022-ci il martın 20-də Azərbaycan Kanoe və Avarçəkmə Federasiyası tərəfindən Tərtər rayonunun Suqovuşan qəsəbəsində ilk avarçəkmə təlim-məşq toplantısının rəsmi açılışı olub. Azərbaycan Respublikasının Prezidenti İlham Əliyev və birinci xanım Mehriban Əliyeva açılış mərasimində iştirak

ediblər. Xüsusi vurğulanmalıdır ki, Prezident İlham Əliyevin və birinci xanım Mehriban Əliyevanın Suqovuşan qəsəbəsinə bu səfəri işğaldan azad olunan ərazilərdə ilk idman tədbirinin təşkili ilə də yadda qalıb. Həmin il mayın 6-da Suqovuşan qəsəbəsində avarçəkmə, kayak və kanoe üzrə "Prezident kuboku-2022" rəqatısı start götürüb. İşğaldan azad olunmuş ərazilərdə ilk beynəlxalq idman yarışı olan bu turnir

5 Mart Bədən Tərbiyəsi və İdman Günü

Güc



Döyüş

İradə

Əzm

Mübarizə

Cəsarət

Ümummilli Lider Heydər Əliyevin anadan olmasının 99-cu il-dönümünə həsr edilib.

Həmin il oktyabr ayının 21-də Suqovuşanda Avropa Kanoe Assosiasiyasının

rəsmi təqvim planında yer alan "Mingəçevir Rəqatısı-2022" beynəlxalq turnirinin açılış mərasimi və ilk yarış günü təşkil edilib. Bundan başqa 2022-ci il oktyabr ayının 22-də Zəngilan rayonunun Ağalı kəndində "Zəfər yürüşü" adlı triatlon turniri keçirilib.

İdman tariximizin ən önəmli hadisəsi

2023-cü ilin sonları tarixi hadisə ilə əlamətdar olub. Belə ki, həmin il dekabrın 21-də işğaldan azad olunan Xankəndi şəhərində tarixi futbol matçı keçirilib. Xankəndi stadionunda futbol üzrə Azərbaycan Kubokunun 1/8 final mərhələsində Ağdamın "Qarabağ" və Bakının MOİK komandaları qarşılaşıb. Azərbaycan Respublikasının Prezidenti İlham Əliyev və bi-

rinci xanım Mehriban Əliyeva da oynamaq üçün stadiona gəliblər.

Sevindirici haldır ki, bu gün Azərbaycan Qarabağa həm də öz idman ənənəsi ilə qayıdıb. Bu qayıdış ölkəmiz, xalqımız üçün bir bayrama çevrilib. Demək ola ki, hər il ölkə idmanı üçün daha məsuliyyətli və idman yarışları ilə zəngin olur.

Yeganə BAYRAMOVA